

ಶ್ರೀ ಕೆ. ಹೆಚ್. ಹನುಮೇಗೌಡ.—ಮಾನ್ಯ ಸಚಿವರು ಉತ್ತರ ನೀಡುತ್ತಾ, ಅಲ್ಲಿ ಕಾರ್ಖಾನೆ ಸ್ಥಾಪನೆ ಮಾಡಿದ್ದೇ ತಪ್ಪಾಯಿತೆಂದು ಹೇಳಿದರು. ಈ ಕಾರ್ಖಾನೆಗಾಗಿ ಸುಮಾರು ೧೨-೧೩ ಕೋಟಿ ರೂಪಾಯಿಗಳನ್ನು ಸರ್ಕಾರ ತೊಡಗಿಸಿದೆ. ಇಷ್ಟು ತೊಡಗಿಸಿರುವಾಗ, ಕಾರ್ಖಾನೆಯನ್ನು ಸ್ಥಾಪನೆ ಮಾಡುವುದಕ್ಕಿಂತ ಮುಂಚೆ ಆ ಪ್ರದೇಶದಲ್ಲಿ ಎಷ್ಟು ಕಬ್ಬನ್ನು ಬೆಳೆಯುತ್ತಾರೆ ಮತ್ತು ಅದು ಕಾರ್ಖಾನೆಗೆ ಸಾಕಾಗುತ್ತದೆಯೇ ? ಇಲ್ಲಿ ಕಾರ್ಖಾನೆ ಸ್ಥಾಪನೆ ಸೂಕ್ತವೇ ? ಎಂದು ತಜ್ಞರು ಪರಿಶೀಲಿಸಲಿಲ್ಲವೇ ? ಕೋಟ್ಯಂತರ ರೂಪಾಯಿಗಳನ್ನು ತೊಡಗಿಸಿಯಾದ ಮೇಲೆ ಈಗ ವ್ಯರ್ಥವೆಂದು ಹೇಳುತ್ತಿರಬೇಕಾದರೆ ಇದಕ್ಕೆ ಕಾರಣವೇನು ?

ಅಧ್ಯಕ್ಷರು.—ಸಕ್ಕರೆ ಕಾರ್ಖಾನೆ ಬೇಕೆಂದು ಕೇಳುವವರು, ಅಲ್ಲಿ ಎರಡು ಸಾವಿರ ಎಕರೆ ಪ್ರದೇಶ ದಲ್ಲಿ ಕಬ್ಬು ಬೆಳೆಯುತ್ತಿದ್ದರೆ, ನಾಲ್ಕು ಸಾವಿರ ಎಕರೆ ಎಂದು ಹೇಳಿ ಬರಸುತ್ತಾರೆ !

ಶ್ರೀ ವಿ. ಎಲ್. ಶಿವಪ್ಪ.—“ಉ” ಪ್ರಶ್ನೆಗೆ ಉತ್ತರವಾಗಿ ಈ ಕಾರ್ಖಾನೆಯಲ್ಲಿ ಎಷ್ಟು ನಷ್ಟವಾಗಿದೆ ಎಂಬುದನ್ನು ಮಾನ್ಯ ಸಚಿವರು ತಿಳಿಸಿದ್ದಾರೆ. ಅವರು ತಿಳಿಸಿರುವುದಕ್ಕಿಂತಲೂ ಹೆಚ್ಚು ನಷ್ಟವಾಗಿದೆ ಎನ್ನುವುದು ನನ್ನ ಭಾವನೆ. ಈ ಕಾರ್ಖಾನೆಯಲ್ಲಿ ಹೆಚ್ಚು ಹಣ ದುರುಪಯೋಗ ಆಗಿರುವುದರಿಂದ ಅದನ್ನು ಇಲ್ಲಿ ಕೊಟ್ಟಿಲ್ಲವೆಂದು ಹೇಳುತ್ತಿದ್ದೇನೆ. ಮಾನ್ಯ ಸಚಿವರು ಇದನ್ನು ವಿಮರ್ಶೆ ಮಾಡುವರೆ ?

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಇಲ್ಲಿಯವರೆಗೆ ಆಗಿರುವ ಆಡೀಷ್ ವರದಿ ಪ್ರಕಾರ ಇಷ್ಟು ನಷ್ಟವಾಗಿದೆ. ಈ ವರ್ಷದ ಲೆಕ್ಕ ಪತ್ರಗಳನ್ನು ಆಡೀಷ್ ಮಾಡಿದ ಮೇಲೆ ಈ ವರ್ಷದಲ್ಲಿ ಎಷ್ಟು ನಷ್ಟವಾಗಿದೆ ಎನ್ನುವುದು ಗೊತ್ತಾಗುತ್ತದೆ.

ಶ್ರೀ ಜಿ. ರಾಜುಗೌಡ.—ಆಡಳಿತ ಮಂಡಲಿಯ ಅನುದಾರಣೆ ಮತ್ತು ಅಧಿಕಾರಿಗಳ ಅಲಕ್ಷ್ಯ ಭಾವನೆಯೇ ಈ ಕಾರ್ಖಾನೆ ದುಸ್ಥಿತಿಗೆ ಬರಲು ಕಾರಣವೆಂದು ಹೇಳುತ್ತಿದ್ದೇನೆ. ತಾವೂ ಇದನ್ನು ಒಪ್ಪಿಕೊಳ್ಳುವಿರಾ ?

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಒಪ್ಪಿಕೊಳ್ಳುವುದಕ್ಕೆ ಹೇಗೆ ಸಾಧ್ಯ ? ಏನಾಗಿದೆ ಎನ್ನುವುದನ್ನು ಪರಿಶೀಲನೆ ಮಾಡಬೇಕು. ಈಗಿರುವ ಆಡಳಿತ ಮಂಡಲಿಯಿಂದ ಹೀಗಾಗಿದೆ ಎಂದು ಕಂಡು ಬಂದರೆ ಅದನ್ನು ಬದಲಾಯಿಸುತ್ತೇವೆ. ಬೇಕಾದರೆ ಅವರನ್ನೇ ಅಧ್ಯಕ್ಷರನ್ನಾಗಿ....

ಶ್ರೀ ಜಿ. ರಾಜುಗೌಡ.—ನಾನು ಅಧ್ಯಕ್ಷನಲ್ಲ. ಐ.ಎ.ಎಸ್. ಅಧಿಕಾರಿಯೊಬ್ಬರು ಅಧ್ಯಕ್ಷರಾಗಿದ್ದಾರೆ. ಈಗಿನ ಆಡಳಿತ ಮಂಡಲಿಯ ಅನುದಾರಣೆಯಿಂದಲೇ ಸುಮಾರು ನಾಲ್ಕು ಕೋಟಿ ರೂಪಾಯಿಗಳ ನಷ್ಟವಾಗಿದೆ. ದಯಮಾಡಿ ಇದನ್ನು ನಮಗೆ ಕೊಡಿ, ನಾವು ಸಾಧನೆ ಮಾಡಿ ತೋರಿಸುತ್ತೇವೆ.

ಒಬ್ಬ ಸದಸ್ಯರು.—ಅಧಿಕಾರಿಗಳು ಅಧ್ಯಕ್ಷರಾಗಿರುವುದರಿಂದಲೇ ಈ ಗತಿಯಾಯ್ತು.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಅದು ಕಾರಣವಲ್ಲ. ಅಧಿಕಾರಿಗಳು ಬಂದಾಗಲೂ ಇದನ್ನು ಸರಿ ಮಾಡುವುದಕ್ಕಾಗಿಲ್ಲ. ನನ್ನನ್ನು ಅಧ್ಯಕ್ಷನನ್ನಾಗಿ ಮಾಡಿದರೆ ಕಾರ್ಖಾನೆಯನ್ನು ಲಾಭದಾಯಕವಾಗಿ ನಡೆಸುತ್ತೇನೆಂದು ಮಾನ್ಯ ರಾಜುಗೌಡರು ಹೇಳಿದರೆ, ನಾನು ಅವರನ್ನೇ ಅಧ್ಯಕ್ಷರನ್ನಾಗಿ ಮಾಡುತ್ತೇನೆ ಆದರೆ ಅವರು ಹಾಗೆಂದು ನಮಗೆ ಬರೆದುಕೊಡಬೇಕಾಗುತ್ತದೆ !

Grievances of Bhois in Shimoga District

131 SRI G. BASAVANNAPPA (Holehonnur).—Will the Minister for Forest, Mines and Geology be pleased to state :—

(a) whether it is a fact that the Bhois in Shimoga District during last year went in process on and presented a memorandum to the Deputy Commissioner, Shimoga requesting him to grant them lease rights to lift sand from the Tunga River-bed;

(b) if so, the action taken on the memorandum;

(c) whether Government intend to grant the lease rights to the actual sand lifts;

(d) if so, whether the Government intend to grant lease rights to the workers lifting sand, that is Bhovis;

(e) if so, what are the concrete proposals before Government in this behalf?

SRI G. MADE GOWDA (Minister for Forest Mines and Geology).—

(a) Yes, Sir

(b) A Mining Lease earlier, granted to a private party to lift sand from the Tunga River has been cancelled. But on the revisiot appeal filed by the party, the Government of India set aside the State Government Order and restored the lease.

(c) Yes, Sir

(d) Yes, Sir

(e) Necessary amendment to the relevant provisions of Karnataka Minor Mineral Concession Rules, 1969, have been issued, according to which the members belonging to a society formed by Scheduled Castes and Scheduled Tribes as defined in the Constitution have priority over all other applications.

ಶ್ರೀ ಜಿ. ಬಸವಣ್ಣಪ್ಪ — ಇದು ಮುಖ್ಯವಾಗಿ ನೂರಾರು ನಿಮ್ಮ ವರ್ಗದ ಕುಟುಂಬಗಳ ಪ್ರಶ್ನೆ. ತುಂಗ ಮತ್ತು ಭದ್ರಾ ನದಿಯ ಪಾತ್ರದಲ್ಲಿ ಮರಳನ್ನು ತೆಗೆದು ಉಪಜೀವನ ಸಡಸುತ್ತಿದ್ದ ನೂರಾರು ನಿಮ್ಮ ವರ್ಗದವರ ಪ್ರಶ್ನೆ ಇಲ್ಲಿದೆ. ೧೯೭೪ನೇ ಇಸವಿಯಲ್ಲಿ ಹಿಂದೆ ಇನ್ನ ಕೈಗಾರಿಕಾ ಮಂತ್ರಿಗಳು ಬೆಂಗಳೂರಿನ ಶ್ರೀ ಶ್ರೀನಿವಾಸ್ ಎನ್ನುವವರಿಗೆ ತುಂಗಾ ನದಿ ತಳದಿಂದ ಮರಳು ತೆಗೆಯುವುದನ್ನು ಗುತ್ತಿಗೆ ನೀಡಿದ ಮೇಲೆ ಈ ಜನರು ಬಿಡಿ ಪಾಲಾಗಿದ್ದಾರೆ. ಇದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಈ ಹಿಂದೆ ತುಂಗಾ ನದಿ ತಳದಿಂದ ಮರಳು ತೆಗೆಯುವ ಬಗ್ಗೆ ಖಾಸಗಿ ಪಕ್ಷ ಬಂದಕ್ಕೆ ನೀಡಿದ್ದ ಗಣಿ ಗುತ್ತಿಗೆಯನ್ನು ರದ್ದುಗೊಳಿಸಲಾಗಿದೆ ಎಂದು ಹೇಳಿರುವುದಕ್ಕಾಗಿ ನಾನು ಮಾನ್ಯ ಸಚಿವರನ್ನು ಅಭಿನಂದಿಸುತ್ತೇನೆ. ಆದರೆ, ಆ ಪಕ್ಷವು ಮಾಡಿಕೊಂಡ ಪರಿಷ್ಕರಣೆ ಅಖಿಲಿನಿಂದಾಗಿ ಭಾರತ ಸರ್ಕಾರವು ರಾಜ್ಯ ಸರ್ಕಾರದ ಆದೇಶವನ್ನು ತಳ್ಳಿಹಾಕಿದುದರ ಪರಿಣಾಮವಾಗಿ ಗುತ್ತಿಗೆಯನ್ನು ಪುನಃ ಆ ಪಕ್ಷಕ್ಕೆ ಕೊಡಲಾಗಿದೆ ಎಂದು ಹೇಳಿದ್ದಾರೆ. ಧೇಗಾದರೆ ಮುಂದೆ ಏನು ಕ್ರಮವನ್ನು ಸರ್ಕಾರದವರು ತೆಗೆದುಕೊಳ್ಳುವರೆಂದು ನಾನು ಕೇಳುತ್ತೇನೆ?

† ಶ್ರೀ ಜಿ. ಮಾಡೇಗೌಡ.—೧೯೭೩ನೇ ಇಸವಿಯಲ್ಲಿ ಶ್ರೀ ಶ್ರೀನಿವಾಸ್ ಎನ್ನುವವರಿಗೆ ತುಂಗಾ ನದಿ ತಳದಿಂದ ಮರಳು ತೆಗೆಯುವ ಬಗ್ಗೆ ೨೦ ವರ್ಷಗಳ ಗುತ್ತಿಗೆಯನ್ನು ಕೊಟ್ಟಿದ್ದಾರೆ. ಬೇರಾವಿ ಜನಾಂಗದವರು, ಇದರಿಂದಲೇ ಜೀವನ ಸೆಡೆಸಿಕೊಂಡಿದ್ದರಿಂದ ಅದನ್ನು ರದ್ದುಪಡಿಸಿ ಎಂದು ಕೇಳಿದ ಆಧಾರದ ಮೇಲೆ ಅದನ್ನು ರದ್ದುಪಡಿಸುವುದಕ್ಕೆ ಬರುವುದಿಲ್ಲ. ಶ್ರೀ ಶ್ರೀನಿವಾಸ್ ಅವರಿಂದ ರಾಯಲ್ಟಿ ಬಾಕಿ ಇತ್ತು. ಆ ಕಾರಣದಿಂದ ಗುತ್ತಿಗೆಯನ್ನು ರದ್ದು ಮಾಡಲಾಗಿತ್ತು. ಅವರು ಬಾಕಿಯನ್ನು ತುಂಬಿ, ಕೇಂದ್ರ ಸರ್ಕಾರಕ್ಕೆ ಮನವಿ ಮಾಡಿಕೊಂಡಾಗ, ನಾವು ಹೊರಡಿಸಿದ್ದ ಆಜ್ಞೆಯನ್ನು ರದ್ದುಪಡಿಸಿ, ಶ್ರೀ ಶ್ರೀನಿವಾಸ್ ಅವರಿಗೆ ಗುತ್ತಿಗೆ ನೀಡಬೇಕೆಂದು ಕೇಂದ್ರ ಸರ್ಕಾರದವರು ತೀರ್ಪು ಕೊಟ್ಟರು. ಅದರಂತೆ ಶ್ರೀ ಶ್ರೀನಿವಾಸ್ ಅವರು ಗುತ್ತಿಗೆಯನ್ನು ಮುಂದುವರಿಸಿಕೊಂಡು ಹೋಗುತ್ತಿದ್ದಾರೆ. ಈಗ

ಸಾಮಾನ್ಯವಾಗಿ ಎಲ್ಲ ನದಿ ಪಾತ್ರಗಳಲ್ಲೂ ಯಥೇಚ್ಛವಾಗಿ ಮರಳು ಇದೆ, ಮರಳಿಗೆ ಅಭಾವವೇನಿಲ್ಲ. ಶ್ರೀ ಶ್ರೀನಿವಾಸ್ ಅವರು ೨೦ ವರ್ಷಗಳ ಕಾಲದ ಗುತ್ತಿಗೆ ಆಗ್ರಿಮೆಂಟ್ ಮಾಡಿಕೊಂಡಿರುವುದರಿಂದ ಈಗದನ್ನು ರದ್ದು ಮಾಡುವುದಕ್ಕಾಗುವುದಿಲ್ಲ. ಆದರೆ, ಸರ್ಕಾರದ ವತಿಯಿಂದ ನಾನು ಒಂದು ಭರವಸೆ ಯನ್ನು ಕೊಡಬಯಸುತ್ತೇನೆ. ಈಗ ಗುತ್ತಿಗೆಗೆ ಒಳಪಟ್ಟಿರುವ ಭಾಗ ಬಿಟ್ಟು ಬೇರೆ ಭಾಗಗಳಿಗೆ ಬೋವಿ ಜನಾಂಗದವರು ಅರ್ಜಿ ಹಾಕಿಕೊಳ್ಳುವುದಾದರೆ, ಅವರಿಗೆ ಮೊದಲ ಪ್ರಾಶಸ್ತ್ಯದ ಆಧಾರದ ಮೇಲೆ ಅದನ್ನು ಒದಗಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಜಿ. ಬಸವಣ್ಣಪ್ಪ.—ಸ್ವಾಮಿ, ಶ್ರೀನಿವಾಸ್ ಎಂಬುವರಿಗೆ ಭದ್ರಾ ಮತ್ತು ತುಂಗಾ ನದಿಯ ಪಾತ್ರಕ್ಕೆ ಸಂಬಂಧಿಸಿದಂತೆ ಪೂರ್ತಿ ಕೊಟ್ಟಿದ್ದಾರೆಂದು ಕೇಳಿದ್ದೇನೆ. ಇದರ ಬಗ್ಗೆ ಸರ್ಕಾರದವರು ಹರಿಜನ ಗಿರಿಜನರಿಗೆ ಅನುಕೂಲವಾಗುವಂತೆ ಈಗಿನ ಕಾನೂನಿಗೆ ತಿದ್ದುಪಡಿಯನ್ನು ತರುತ್ತೀರಾ ?

ಶ್ರೀ ಜಿ. ಮಾದೇಗೌಡ.—ಹರಿಜನ ಗಿರಿಜನ ಕುಟುಂಬಗಳಿಗೆ ಅನುಕೂಲವಾಗುವ ರೀತಿಯಲ್ಲಿ ಮೈನ್ಸ್ ರೆಗ್ಯುಲೇಷನ್ ೧೯೫೭ರ ಕಾನೂನಿಗೆ ತಿದ್ದುಪಡಿ ತರಲಿದ್ದೇವೆ.

ಶ್ರೀ ಜಿ. ಬಸವಣ್ಣಪ್ಪ.—ಸರ್ಕಾರ ಅನೇಕ ಪ್ರಗತಿಪರ ಕಾರ್ಯಕ್ರಮಗಳನ್ನು ಜಾರಿಗೆ ತಂದಿದೆ. ಯಾವುದೇ ಕಾನೂನು ತಂದರೂ ಅದರಲ್ಲಿ ವೆಸ್ಟೆಡ್ ಇಂಟರೆಸ್ಟ್ ಬರುತ್ತಾರೆ ನಾನು ತಮ್ಮಲ್ಲಿ ಕಳಕಳಿ ಯಿಂದ ಕೇಳುವುದೇನೆಂದರೆ, ಎಷ್ಟು ಜನ ಹರಿಜನ ಗಿರಿಜನರಿಗೆ ಮೈನಿಂಗ್ ಲೀಸ್ ಕೊಟ್ಟಿದ್ದೀರಿ; ದಯ ವಿಟ್ಟು ಅಂಕಿ ಅಂಶಗಳು ಇದ್ದರೆ ತಿಳಿಸುತ್ತೀರಾ ?

ಶ್ರೀ ಜಿ. ಮಾದೇಗೌಡ.—ಬೇರೆ ಪ್ರಶ್ನೆ ಕೇಳಿದರೆ ಉತ್ತರ ಒದಗಿಸುತ್ತೇನೆ.

ಶ್ರೀ ಡಿ. ವೈಗಾಂವಕರ್.—ಸ್ವಾಮಿ, ನದಿಗಳ ಪಾತ್ರದಲ್ಲಿ ಮರಳು ಎತ್ತರವೆ ವಿಚಾರ ಸಾಮಾನ್ಯ ವಾಗಿ ಎಲ್ಲಾ ಕಡೆ ಇದೆ. ಕಾರವಾರ ಜಿಲ್ಲೆಯ ಕಾಳಿನದಿಯಲ್ಲಿ ಸೆಲ್ಯಾ ಫಿಷಿಂಗ್ ತೆಗೆಯುವುದಕ್ಕೆ ಹಿಂದಿನ ಸರ್ಕಾರದವರು ಲೀಸ್ ಕೊಟ್ಟಿದ್ದರು. ಸರ್ಕಾರ ಇದನ್ನು ಅದೇ ರೀತಿಯ ಆಧಾರದ ಮೇಲೆ ಕೊಟ್ಟಿದೆ ಯೆಂದು ಕಾಣುತ್ತದೆ. ಅದಾದರಿಂದ ಇದರ ಬಗ್ಗೆ ನಿರ್ದಿಷ್ಟವಾದ ಒಂದು ಕಾನೂನು ತರುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಜಿ. ಮಾದೇಗೌಡ.—ಒಂದು ಕಡೆ ಸಿಗತಕ್ಕ ಮರಳಿಗೆ ನೂರಾರು ಜನ ಅರ್ಜಿ ಹಾಕಿಕೊಳ್ಳು ತ್ತಾರೆ. ಕಾನೂನು ಪ್ರಕಾರ ಒಬ್ಬರಿಗೆ ಕೊಡಲಾಗುತ್ತೆ. ಮತ್ತೆ ನಾಲ್ಕು ಜನ ಅದೇ ಜಾಗವನ್ನು ಕೇಳು ತ್ತಾರೆ. ಅಂತ ಸಂದರ್ಭದಲ್ಲಿ ತೊಂದರೆ ಬರುತ್ತೆ. ಬೇರೆ ಜಾಗಕ್ಕೆ ಅರ್ಜಿ ಹಾಕಿಕೊಂಡರೆ ಎಲ್ಲರಿಗೂ ಕೊಡಿ ಎಂದು ಹೇಳಿದ್ದೇವೆ. ಹರಿಜನ ಗಿರಿಜನರಿಗೆ ಸಹಾಯ ಮಾಡುವ ದೃಷ್ಟಿಯಿಂದ ಮತ್ತು ಆದ್ಯತೆ ಮೇಲೆ ಕೊಡುವ ದೃಷ್ಟಿಯಿಂದ ಕಾನೂನು ಬದಲಾವಣೆ ಮಾಡುತ್ತಿದ್ದೇವೆ.

ಶ್ರೀ ಕಡಿದಾಳ್ ದಿವಾಕರ್.—ತುಂಗಾ ನದಿ ದಡದಲ್ಲಿ ಎಷ್ಟು ಜನ ಖಾಸಗಿ ವ್ಯಕ್ತಿಗಳಿಗೆ ಮರಳು ಎತ್ತುವುದಕ್ಕೆ ಅವಕಾಶ ಕೊಟ್ಟಿದ್ದೀರಿ ಎಂಬುದನ್ನು ದಯವಿಟ್ಟು ತಿಳಿಸುತ್ತೀರಾ ?

ಶ್ರೀ ಜಿ. ಮಾದೇಗೌಡ.—ಬೇರೆ ಪ್ರಶ್ನೆ ಕೇಳಿದರೆ ಉತ್ತರ ಒದಗಿಸುತ್ತೇನೆ.

ಶ್ರೀ ಕಡಿದಾಳ್ ದಿವಾಕರ್.—ಸ್ವಾಮಿ, ಲೀಸ್ ಹೆಸರಿನಲ್ಲಿ ಯಾರಾರೋ ಬಂದು ಮರಳು ಎತ್ತುವ ಕೆಲಸದಲ್ಲಿ ತೊಡಗಿರುತ್ತಾರೆ, ದಾಖಲೆಗಳನ್ನು ತೋರಿಸುವುದಿಲ್ಲ. ಸಾವಿರಾರು ರೂಪಾಯಿ ಗಳನ್ನು ಲಪಟಾಯಿಸಿಕೊಂಡು ಹೋಗುತ್ತಿದ್ದಾರೆ. ಇದರ ವ್ಯವಹಾರವನ್ನು ಮೈಸೂರು ಮಿನರಲ್ಸ್‌ಗೆ ಏತಕ್ಕೆ ವಹಿಸಬಾರದು ?

ಶ್ರೀ ಜಿ. ಮಾದೇಗೌಡ.—ಮಾನ್ಯ ಸದಸ್ಯರ ಸಲಹೆಯನ್ನು ಪರಿಶೀಲನೆ ಮಾಡಲಾಗುವುದು.